

دینی مدارس، بنیاد پرستی اور انسانی حقوق

روزنامہ جنگ لاہور ۳ دسمبر ۱۹۷۴ء کے مطابق گورنر چنجاب چودھری الطاف حسین نے دینی مدارس کی کارکردگی پر کڑی نکتہ چینی کی ہے اور فرقہ وارانہ کروار کے حامل مدارس کی بندش کا عنديہ دیا ہے۔ اسی طرح بعض اخباری اطلاعات کے مطابق وفاقی وزارت داخلہ نے ملک میں نے دینی مدارس کی رجسٹریشن اور پرانے مدارس کی رجسٹریشن کی تجدید کے لیے وزارت داخلہ سے پہنچی اجازت کی شرط عائد کر دی ہے اور مختلف حکام کو ہدایت کر دی گئی ہے کہ اس اجازت کے بغیر کسی نئے دینی مدرسہ کو رجسٹر نہ کیا جائے اور نہ ہی پسلے سے قائم کسی مدرسہ کی رجسٹریشن کی تجدید کی جائے۔ اس کے ساتھ ہی بہاول پور پولیس کے حوالہ سے یہ خبر شائع ہوئی ہے کہ حکام بالا کی ہدایت پر پولیس دینی مدارس کا سروے کر رہی ہے مگر اس الزام کی حقیقت معلوم کی جائے کہ بعض مدارس میں بچوں سے جبکہ پیگاری جاتی ہے۔ علاوہ ازیں گزشتہ دنوں گوجرانوالہ میں وزیر اعظم پاکستان کے ایک مشیر نے کسی مدرسہ کے بارے میں اخبارات میں شائع ہونے والی اس روپرست کا ذکر کیا ہے کہ وہاں طلبہ کو زنجیروں سے باندھ کر قرآن کریم کی تعلیم دی جاتی ہے۔ ان کے بقول وزیر اعظم نے اس سلسلہ میں انکوائری کی ہدایات جاری کر دی ہیں۔ اس کے علاوہ ایشٹی ائرنیشنل کے بارے میں بھی یہ خبر سامنے پہنچی ہے کہ اس نے پاکستان کے دینی مدارس میں طلبہ پر مظالم اور انسانی حقوق کی خلاف ورزی کے حوالہ سے تحقیقات کا آغاز کر دیا ہے۔ دینی مدارس کے بارے میں ملکی اور بین الاقوامی سطح پر اس تحقیقاتی مم کا پس منظر کیا ہے اور یہ سب کوئی کمن مقاصد کے لیے کیا جا رہا ہے؟ اس سوال کا جائزہ لینے سے پسلے ضروری ہے کہ دینی مدارس کے موجودہ نظام پر ایک نظر ڈال لی جائے مگر اس کے مثبت اور منفی پہلوؤں کو سامنے رکھتے ہوئے دینی مدارس کے خلاف اس مم کے مقاصد کو صحیح طور پر سامنے لایا جاسکے۔

پاکستان، بھلک دیش اور بھارت کے طول و عرض میں لاکھوں کی تعداد میں چھلے ہوئے دینی مدارس و مکاتب کا موجودہ نظام ۱۸۵۷ء کی جنگ آزادی میں مسلمانوں کی تاکاہی کے بعد پیدا ہونے والے حالات کا نتیجہ ہے۔ اس سے قبل پورے بر صیر میں درس نظامی کا کم نسب اقطیسی اداروں میں راجح تھا جو مغل بادشاہت کے دور میں اس وقت کی ضروریات اور

تھا اور جو اب بھی ہمارے دینی مدارس میں بدستور رائج چلا آ رہا ہے۔

فارسی اس دور میں سرکاری زبان تھی اور عدالتون میں فتح خلی رائج تھی، اس لیے درس نظامی کا یہ نصاب اس دور کی وفتری اور عدالتی ضروریات کو پورا کرتا تھا اور دینی تقاضوں کی تکمیل بھی اس سے ہو جاتی تھی۔ اس لیے اکثر پیشہ مدارس کا نصاب یہی تھا اور تقریباً تمام مدارس سرکار کے تعاون سے بلکہ سرکار کی بخشی ہوئی زمینوں اور جاگیروں کے باعث تعلیمی خدمات سراجام دیتے چلے آ رہے تھے۔

۱۸۵۷ء کی جنگ آزادی میں مسلمانوں کی ناکامی کے بعد جب دہلی کا اقتدار ایسٹ انڈیا کمپنی سے برہ راست تاج برطانیہ کو منتقل ہوا اور باقاعدہ انگریزی حکومت قائم ہو گئی تو سرکاری زبان فارسی کی بجائے انگریزی کردی گئی اور عدالتی نظام سے فتح خلی کو خارج کر کے برطانوی قوانین نافذ کر دیے گئے، جس سے ہماری تعلیمی ضروریات دو حصوں میں منقسم ہو گئیں۔ وفتری اور عدالتی نظام میں شرکت کے لیے انگریزی تعلیم ناگزیر ہو گئی اور دینی و قوی ضروریات کے لیے درس نظامی کے سابقہ نظام کو برقرار رکھنا ضروری سمجھا گیا، بلکہ مدارس و مکاتب کا سابقہ نظام ختم کر دیا گیا۔ علماء کی ایک بڑی تعداد جنگ آزادی میں کام آگئی، باقی ماندہ میں سے ایک کمپ کالا پانی اور دیگر جیلوں کی نذر ہو گئی اور یچھے رہ جانے والے لوگ مکلت کے اڑات کو سینتھے ہوئے مستقبل کے بارے میں سوچنے میں مصروف ہو گئے۔ مدارس و مکاتب کے لیے مغل حکمرانوں کی عطا کردہ جاگیریں بسط کر لی گئیں اور اس طرح ۱۸۵۷ء سے پہلے کا تعلیمی نظام مکمل طور پر تجزیہ ہو کر رہ گیا۔

نئے حالات کو سامنے رکھتے ہوئے تعلیمی ضروریات کے دو حصوں میں تقسیم ہو جانے کے بعد اہل داشت نے مستقبل کی طرف توجہ دی۔ سرید احمد خان مرحوم نے ایک محاذ بنھال لیا اور وفتری و عدالتی نظام میں مسلمانوں کو شرک رکھنے کے لیے انگریزی تعلیم کی ترویج کو اپنا مشن بنا لیا، جبکہ دینی و قوی ضروریات کو سامنے رکھتے ہوئے دینی تعلیم کا محاذ فطری طور پر علماء کرام کے حصہ میں آیا اور اس سلسلہ میں سبقت اور پیش قدی کا اعزاز مولانا محمد قاسم نانوتوی اور ان کے رفقاء کو حاصل ہوا۔ سرید احمد خان اور ان کے رفقاء نے علی گڑھ میں انگریزی تعلیم کے کالج کا آغاز کیا اور مولانا محمد قاسم نانوتوی نے دیوبند میں مدرسہ عربیہ کی بنیاد رکھی۔ اتفاق کی بات ہے کہ سرید احمد خان اور مولانا محمد قاسم نانوتوی دونوں ایک ہی استاذ مولانا ملکوں علی نانوتوی کے شاگرد تھے اور دونوں نے مختلف ستوں پر تعلیمی سفر کا آغاز کیا جو آگے چل کر دو مستقل تعلیمی نظاموں کی خلی اختیار کر گئے۔ ابتداء میں سرید احمد خان مرحوم کے انگریزی کالج اور مولانا محمد قاسم نانوتوی کے مدرسہ عرب

دونوں کی بنیاد عوایی چندہ پر اور امداد بآہی کے طریق کار پر تھی، لیکن بعد میں کالج اور اسکول کے نظام کو سرکاری سپریتی حاصل ہو گئی اور رفتہ رفتہ پورا نظام سرکار کی تحویل میں آگر معارف و اخراجات کے بچھت سے آزاد ہو گیا، جبکہ دینی مدارس سرکاری سپریتی سے آزاد رہے جس کی وجہ سے انہیں اپنے اخراجات و ضروریات کے لیے ہر دور میں عوایی چندہ پر انحصار کرنا پڑا اور آج بھی یہ صورت حال بدستور قائم ہے۔

دینی مدارس کے اس آزادا شہ اور متوازی نظام کے بنیادی مقاصد دن جیل تھے:

— ○ قرآن و سنت، عربی زبان اور دیگر اسلامی علوم کی حفاظت اور مسلم معاشرہ کا ان سے تعلق برقرار رکھنا۔

— ○ مساجد و مدارس کے نظام کو قائم رکھنا اور ان کے لیے ائمہ، خطباء اور مدرسین کی فراہمی۔

— ○ یورپ کی نظریاتی اور تہذیبی یلغار کو سامنے رکھتے ہوئے اسلامی طرز معاشرت اور عقائد کی حفاظت۔

— ○ جدید عقلیت کے پیدا کردہ اعتقادی و نظریاتی فتوں سے مسلمانوں کو محفوظ رکھنا۔

ان مقاصد کے حصول کے لیے ضروری تھا کہ یہ مدارس سرکار کے اثر سے آزاد رہیں اور ایسا تعلیمی نصاب و نظام اختیار کریں کہ اس کے تیار کردہ افراد صرف ان کے مقاصد کے خانہ میں فٹ ہو سکیں۔ اس بات کو زیادہ بہتر طور پر واضح کرنے کے لیے ایک واقعہ بیان کرنا مناسب سمجھتا ہوں جو میں نے مرکزی جامع مسجد گوجرانوالہ کے خطیب حضرت مولانا مفتی عبد الواحد صاحب رحمۃ اللہ علیہ کی زبانی سن۔ ان کی روایت کے مطابق یہ اس دور کا واقعہ ہے جب دارالعلوم دیوبند کے مہتمم مولانا محمد قاسم تانوتویؒ کے فرزند مولانا حافظ محمد احمدؒ تھے۔ اس دور میں دارالعلوم کے فارغ التحصیل کچھ نو جوان، حیدر آباد دکن کی ریاست میں ملازمتوں پر فائز ہوئے اور کارکروگی اور صلاحیت کے لحاظ سے دوسرے ملازمین سے بہتر ثابت ہوئے۔ مولانا حافظ محمد احمدؒ کے دورہ حیدر آباد کے موقع پر نظام حیدر آباد نے ایک ملاقات میں ان سے اس بات کا ذکر کیا اور خواہش ظاہر کی کہ آگر دارالعلوم دیوبند کے نشلاء ہر سال سارے کے سامنے حیدر آباد بھجوادیے جائیں تو نظام حیدر آباد انہیں ملازمتیں دیں گے اور دارالعلوم کے سالانہ اخراجات کا بار نظام خود انھائیں گے۔ مولانا حافظ محمد احمدؒ نے دیوبند و اپسی پر یہ پیش کش دارالعلوم کے صدر مدرس شیخ اللہ مولانا محمود حسنؒ کے سامنے بیان کی اور ان سے مشورہ طلب کیا۔ مولانا محمود حسنؒ نے خود کوئی مشورہ دینے کی عجائے حافظ محمد احمدؒ کو دارالعلوم کے سپریت حضرت مولانا رشید احمد گنگوہؒ کی خدمت

میں بحیج دیا جو اس وقت بتیہ حیات تھے۔ انہوں نے مولانا حافظ محمد احمد سے نظام حیدر آباد کی پیش کش کے بارے میں سن کر جواب دیا وہ حضرت مولانا مفتی عبدالواحد صاحب کے الفاظ میں یوں تھا:

”بجاڑ میں جائے حیدر آباد کی ریاست! ہم اس ریاست کو چلانے کے لئے طلب کو نہیں پڑھا رہے۔ ہم تو اس لیے پڑھاتے ہیں کہ مسجدیں اور قرآن کے مکاتب آباد رہیں اور مسلمانوں کو نمازیں اور قرآن کریم پڑھانے والے ائمہ اور استاذ ملت رہیں۔“

یہی وجہ ہے کہ دینی مدارس میں انگریزی تعلیم کا داخلہ بند رہا اور علماء اور دینی طلبہ کو انگریزی تعلیم حاصل کرنے سے بختنی کے ساتھ منع کیا جاتا رہا، کیونکہ انگریزی تعلیم حاصل کرنے والے افراد لازماً سرکاری ملازمت کو ترجیح دیتے اور دینی مدارس سے فارغ ہونے والوں کی ایک بڑی کمپ بھی اسی طرف منتقل ہو جاتی جس سے دینی مدارس کے قیام کا بنیادی مقصد فوت ہو جاتا۔ جبکہ دینی مدارس کے نظام کا آغاز کرنے والوں کے ذہن میں سب سے بڑا مقصد یہ تھا کہ ایسی کمپ تیار ہو جو قرآن پاک کے مکاتب کو آباد رکھے، اس لیے حکمت عملی کے تحت عمل“ ایسا طریقہ اختیار کیا گیا کہ دینی مدارس کے فارغ التحصیل حضرات مسجد و مدرسے کے سوا کسی دوسری جگہ نہ کمپ سکیں۔ چنانچہ اس مقصد کے حوالے سے یہ حکمت عملی کامیاب رہی۔ اس کے نتیجے میں بر صیر کے طول و عرض میں دینی مدارس و مکاتب کا جال بچ گیا اور مساجد میں ائمہ و خطباء کی کمپ بھی فراہم ہوتی رہی۔

دینی مدارس کے منتظرین نے ان مقاصد کے حصول کے لیے کیا کیا جتن کیے؟ یہ ایک الگ داستان ہے جس کی تفصیلات کی اس مضبوط میں مختصر نہیں ہے تاہم اس قدر عرض کرنا ضروری ہے کہ انہوں نے سو لوگوں کی زندگی ترک کر کے فقر و فاقہ اور بیکاری و ترشی کی زندگی اختیار کی، لوگوں سے صدقات و خیرات مانگ کر مدارس کو آباد رکھا۔ پہلے کچھ عرصہ پہلے تک تو محلہ کے ایک ایک گھر سے روٹیاں مانگنے کا سلسلہ بھی قائم رہا، اس لیے یہ بات بلا تہمک کی جا سکتی ہے کہ علماء کے اس طبقے نے اپنی ”عزت نفس“ تک کی قربانی دے کر معاشرہ میں قرآن و حدیث کی تعلیم اور اسلامی عقائد و معاشرت کو برقرار رکھا۔ ورنہ عالم اسیاب میں اگر یہ مدارس نہ ہوتے تو اجیں کی طرح بر صیر پاک وہند میں بھی (نفوذ بالش) اسلام ایک قصہ پاریشن بن چکا ہوتا۔ صدقہ و خیرات، گھر گھر سے مانگی ہوئی روٹیوں اور عام لوگوں کے چندوں کی بنیاد پر قائم ہونے والا دینی مدارس کا یہ نظام بر طالوی استعارتی نظریاتی، فکری اور تہذیبی یلغار کے مقابلہ میں مسلمانوں کے لئے ایک مضبوط حصہ رہا اور

اس نظام نے نہ صرف بر صیریاک وہند و بغلہ دلش کے مسلمانوں کے عقائد و افکار معاشرت اور اسلامی علوم و فنون کی حفاظت کی بلکہ تحریک آزادی اور تحریک پاکستان کو نظریاتی راہ نمازوں اور کارکنوں کی کمیپ بھی فراہم کی جس میں مولانا محمود حسن "مولانا عبد اللہ بندر حسین" مولانا حسین احمد مدنی "مولانا شیبیر احمد عثمانی" مولانا عبد الحامد بدایوی "مولانا سید محمد وادود غزنوی" سید عطاء اللہ شاہ بخاری اور ان کے ہزاروں رفقاء بطور خاص قابل ذکر ہیں۔

دور غلائی میں دینی مدارس کی حکمت عملی دفاعی تھی جس کے لیے انہیں بہت سے تحفظات اختیار کرنے پڑے۔ اور اگر وہ ان تحفظات کے بارے میں بخوبی اختیار نہ کرتے تو اپنے بنیادی مقاصد کی طرف اس قدر کامیابی کے ساتھ پیشرفت نہ کر پاتے، لیکن قیام پاکستان کے بعد صورت حال خاصی تبدیل ہو گئی اور آزادی کے حوالہ سے نئے تقاضے اور ضروریات سامنے آگئیں جن کے بارے میں دینی مدارس کی تماضر مجبوریوں اور مشکلات کے باوجود بہرحال یہ کہتا پڑتا ہے کہ نئی ضروریات اور تقاضوں کو اپنے مقاصد میں شامل کرنے کے لیے وہ ابھی تک تیار نہیں ہوئے جس کے نقصانات قوی سطح پر بہت دیر تک محسوس کیے جاتے رہیں گے۔

قیام پاکستان کے بعد چاہیے تو یہ تھا کہ مساجد و مدارس کے لیے رجال کار کی فراہمی اور اسلامی علوم کی ترویج و تحفظ کی ذمہ داری ریاستی نظام تعلیم کے سپرد کر دی جاتی اور دینی مدارس کے الگ نظام کی ضرورت ہی باقی نہ رہتی، لیکن ریاستی نظام تعلیم نے اس ذمہ داری کو قبول کرنے سے انکار کر دیا بلکہ ریاستی نظام تعلیم نے تو قیام پاکستان کے بعد آزادی اور ایک اسلامی ریاست کے مقاصد کے حوالہ سے اس قدر مایوس کیا کہ آزاد قوموں کی تاریخ اس کی مثال پیش کرنے سے قادر ہے۔ قیام پاکستان کے بعد ریاستی نظام تعلیم کی ذمہ داری تھی کہ وہ

○ پاکستان کو صحیح معنوں میں اسلامی نظریاتی ریاست کی حیثیت دینے اور ایک فلاحتی اسلامی معاشرہ کے قیام کے لیے فوج بیورو کرکی عدیہ اور دیگر قوی شعبوں میں اسلامی تعلیم و تربیت سے بہرہ ور افراد کار میا کرتا۔

○ معاشرہ کے عام افراد کو قرآن و سنت کی ضروری تعلیم سے آراستہ کرنے کا اہتمام کرتا۔

○ مساجد اور دینی مکاتب کا نظام چلانے کے لیے ائمہ اور مدرسین کی فراہمی کی ذمہ داری قبول کرتا۔

○ اسلامی تعلیمات و احکام کو حالتی برادری کے سامنے نئے انداز اور اسلوب سے پیش کرنے کے لیے اسکالرز تیار کرتا اور انہیں جدید علوم اور فلسفہ کے چیزیں کا سامنا

کرنے کی تربیت رہتا۔

لیکن ریاستی نظام تعلیم نے صرف یہ کہ ان ذمہ داریوں کو قبول کرنے سے انہار کرونا بلکہ عملہ یہ نظام سکول اور اسلام مختلف عناصر کی کمین گاہ ثابت ہوا اور پاکستان میں اسلامی احکام و تعلیمات کی ترویج کو روکنے اور اس کی اسلامی حیثیت کو غیر موثر بنانے میں اس نظام تعلیم نے مضبوط مورچے کا کام دیا۔ جبکہ اس کے برعکس دینی مدارس نے جو ذمہ داریاں ۱۸۵۷ء کے بعد قبول کی تھیں، ان پر وہ اب بھی پوری دل جنم کے ساتھ گامزد ہیں اور ان کے طریق کار اور دائرہ عمل میں کوئی فرق نمودار نہیں ہوا بلکہ اگر اس لحاظ سے دیکھا جائے کہ اسلامی علوم کی حفاظت و ترویج اور مساجد و مدارس کے لیے ائمہ و اساتذہ کی فراہمی کے لیے دینی مدارس کے کروار کا تسلیل کسی خلا اور تعطل کے بغیر بدستور قائم ہے تو ریاستی نظام تعلیم کے ساتھ تقابل کے نتائج میں دینی مدارس کا یہ کروار بڑے سے بڑے قومی اعزاز کا مستحق ہے، کیونکہ آج بھی ان دو مقاصد کے حوالے سے معاشرہ کی ضروریات بھی دینی مدارس پوری کر رہے ہیں اور اگر دینی مدارس اپنا یہ کروار چھوڑ دیں تو مساجد و مدارس کے لیے ائمہ و اساتذہ کی فراہمی اور اسلامی علوم کی ترویج و حفاظت کے شعبہ میں جو خلا واقع ہو گا، وہ کسی باشور شری کے لیے قابل قبول نہیں ہو سکتا۔

دینی مدارس کے موجودہ کروار اور خدمات کے بارے میں عام طور پر شکایات کا انتہار کیا جاتا ہے اور شکوہ کرنے والوں میں ہم بھی شامل ہیں، لیکن ان شکایات اور دینی مدارس کی مشکلات کا حقیقت پسندانہ جائزہ لینا ضروری ہے اگر کچھ صورت حال سامنے آسکے۔

دینی مدارس سے سب سے بڑی شکایت یہ کی جاتی ہے کہ ان کے نصاب میں آج کے علوم شامل نہیں ہیں اور وہ اپنے طلبہ کو انگریزی، ریاضی، سائنس، انجینئرینگ اور دیگر عصری علوم کی تعلیم نہیں دیتے۔ یہ شکایت ایسی ہے جسے نہ تو پوری طرح قبول کیا جاسکا ہے اور نہ مسترد کیا جاسکتا ہے، کیونکہ جہاں تک عصری علوم کی مکمل تعلیم کا سوال ہے وہ نہ تو دینی تعلیم کے نصاب کے ساتھ پوری طرح شامل کی جاسکتی ہے اور نہ ایسا کرنا ضروری ہی ہے۔ شامل اس لیے نہیں کی جاسکتی کہ متعدد اور پختہ عالم دین کا مقام حاصل کرنے کے لیے فارسی و عربی، صرف و خوب، قرآن و حدیث، فقہ و اصول فقہ، معالی و ادب اور منطق و فلسفہ جیسے ضروری علوم کا ایک مکمل نصاب ہے جسے پوری طرح پڑھے بغیر کوئی ٹھنڈا "علم دین" کے منصب پر فائز نہیں ہو سکتا اور یہ نصاب اس قدر بھاری بھر کم ہے کہ اس کے ساتھ کسی دوسرے علم یا فن کے مکمل نصاب کو شامل کرنا ممکن نہیں ہے۔ اور اگر اس نصاب میں کسی کی جائے تو دینی علوم میں صارت کا پہلو ترشہ رہ جاتا ہے۔ اور ضروری اس لیے نہیں ہے کہ یہ تخصصات اور اپشنل اسائز کا دور ہے۔ اب ہر شبہ کے لیے الگ ماہرین

تیار ہوتے ہیں اور کسی ایک شعبہ کے مابہر کے لیے ضروری نہیں کہ وہ دوسرے شعبہ کی مہارت بھی رکھتا ہو۔ مثلاً کسی انجینئرنگ کے لیے قطعی طور پر یہ ضروری نہیں کہ وہ میڈیا کل سائنس کے علم سے بہرہ ور ہو اور کسی ڈاکٹر کے لیے ضروری نہیں کہ اس نے انجینئرنگ کا علم بھی حاصل کر رکھا ہو۔ اسی طرح کسی عالم دین کے لیے بھی یہ ضروری نہیں کہ وہ میڈیا کل سائنس، انجینئرنگ یا کسی شعبہ کی مہارت بھی رکھتا ہو۔ تاہم ایک فرق ملحوظ رکھنا ضروری ہے۔ وہ یہ کہ جمال تک کسی شعبہ میں پوری مہارت اور مکمل تعلیم کا تعلق ہے، وہ تو کسی دوسرے شعبہ کے فرد کے لیے ضروری نہیں ہے لیکن بنیادی اور جذل معلومات ہر شعبہ کے بارے میں حاصل ہونی چاہئیں اور اس کی اہمیت و ضرورت سے انکار نہیں کیا جاسکتا۔ اس لیے جس طرح ہم یہ کہتے ہیں کہ کسی ڈاکٹر یا انجینئرنگ کے لیے دین کا مکمل عالم ہونا ضروری نہیں مگر دین کی بنیادی معلومات و مسائل سے آگاہی ان کے لیے لازمی ہے تاکہ وہ اپنے شعبہ میں دینی احکام کے دائروں کو ملحوظ رکھ سکیں، اسی طرح ایک عالم دین کے لیے ڈاکٹر یا انجینئرنگ ہونا ضروری نہیں البتہ ان شعبوں کے بارے میں بنیادی معلومات علماء کو کر سکیں۔ اسی طرح انگریزی آج کی میں الاقوای زبان ہے، اسلام اور عالم اسلام کے خلاف صف آراؤ عالمی میڈیا کی زبان ہے اور پاکستان کی وفتی اور عدالتی زبان ہے۔ اس لیے عمل کے ساتھ ساتھ انگریزی زبان سے لکھتے بہرہ ور ہونا علماء کے لیے آج کے دور میں ضروری ہے۔ اس بنا پر ہم دینی مدارس کے نصاب تعلیم میں کسی بنیادی تبدیلی یا تخفیف کی حمایت تو نہیں کریں گے البتہ اس میں انگریزی زبان اور میڈیا کل سائنس، جذل سائنس، انجینئرنگ اور دیگر عصری علوم کے بارے میں بنیادی معلومات کی حد تک نصاب کے اضافے کو ضروری سمجھتے ہیں اور دینی مدارس کو اس طرف ضرور توجہ دینی چاہیے۔

اس سلسلہ میں دینی مدارس کی مشکلات کو سامنے رکھنا بھی ضروری ہے۔ مثلاً ان کی ایک بنیادی مشکل یہ ہے کہ جو طلبہ انگریزی یا دیگر عصری علوم سے آرائت ہو جاتے ہیں اور سرکاری اسناد حاصل کر لیتے ہیں ان کی آکثریت مساجد یا دینی مدارس کی بجائے ملازمت کے لیے سرکاری اداروں کا رخ کرتی ہے جس کی وجہ سے مساجد و مدارس کو ضرورت اور معیار کے مطابق ائمہ، خطباء اور مدرس میر نہیں آتے۔ ظاہر ہات ہے کہ مساجد و مدارس میں مشاہروں اور دیگر سولتوں کا مروجہ معیار کسی طرح بھی اس درجہ کا نہیں ہے کہ کوئی خلیف، امام یا مدرس اطمینان کے ساتھ ایک عام آدمی جیسی زندگی بسر کر سکے۔ پھر یہاں ملازمت کا تحفظ بھی نہیں ہے، اس لیے جسے سرکاری ملازمت میں جانے کا راستہ مل جاتا ہے وہ لازماً ادھر کا رخ کرے گا اور مساجد و مدارس کے لیے رجال کار کے نقدان اور

خلاء کا مسئلہ پریشان کن صورت اختیار کر جائے گا۔ اس موقع پر حضرت مولانا مفتی محمود صاحب قدس اللہ سرہ العزز کے ساتھ ایک گفتگو کا حوالہ دئنا شاید نامناسب نہ ہو۔ یہ اس دور کی بات ہے جب جزل محمد ضیاء الحق مرحوم نے وفاقی شرعی عدالت کے قیام کے بعد ضلع اور تحصیل کی سطح پر شرعی قاضی مقرر کرنے کا پروگرام بنایا تھا اور قاضی کورس کے لیے آڑوی نیشن کے نفاذ کی تیاری ہو رہی تھی۔ حضرت مولانا مفتی محمود صاحب "راول پندی کینٹ کے ملٹری ہسپتال میں زیر علاج تھے۔ میں ان کی خدمت میں حاضر ہوا اور اس سلسلہ میں اپنی پریشانی کا اطمینان کیا۔ مجھے پریشانی یہ تھی کہ پاکستان بھر میں ضلع اور تحصیل کی سطح پر مقرر کرنے کے لیے اس قدر تربیت یافتہ قاضی کماب سے آئیں گے؟ اگرچہ اس زمانے میں بعض دینی اداروں نے قانینوں کی تربیت کے لیے چار ماہ یا چھ ماہ اور ایک سال کے کورس شروع کر رکھے تھے، لیکن میں ان سے مطمین نہیں تھا کہ قاضی بہر حال قاضی ہوتا ہے اور سال چھ ماہ کا کورس کسی شخص کو قاضی نہیں بناتا اور اگر ہم نے پاکستان میں قاضی کورس کا آغاز اس طرح کے نہیں قانینوں سے کیا تو اسلام کے عدالتی نظام کا پسلا تاثر ہی اپنے ناتھ کے لحاظ سے نقصان کا باعث بن سکتا ہے، چنانچہ میں نے مولانا مفتی محمود سے سوال کیا کہ حضرت! یہ قاضی کماب سے آئیں گے؟ مفتی صاحب نے جواب دیا کہ جن مدرسین نے دینی مدارس میں ہدایہ کی سطح تک کتابیں چار پانچ سال پڑھائی ہیں وہ نظام قضا کے مختصر کورس کے بعد قضا کا منصب سنبھال سکتے ہیں۔ میں نے عرض کیا کہ میں اسے تعلیم کرتا ہوں، لیکن پہلے یہ دیکھ لمحے کہ ضلع اور تحصیل کی سطح پر قاضی مقرر کرنے کے لیے پاکستان کے اضلاع اور تحصیلوں کی تعداد کے مطابق اس سطح کے مدرسین میں جائیں گے یا نہیں اور اگر ہمارے پاس اتنی تعداد میں اس معیار کے مدرسین مل بھی جائیں تو انہیں عدالتوں میں بیچ کر دینی مدارس میں ہدایہ کی سطح کی کتابیں کون پڑھائے گا؟ اس سوال کا جواب حضرت مفتی محمود صاحب نے اپنے مخصوص انداز میں ثال دیا۔ لیکن میں نے ان کے چہرے کی سلوٹوں سے اندازہ لگایا کہ اس سوال نے خود انہیں بھی پریشان کر دیا ہے۔

دینی مدارس کو ابھی تک اپنے وجود کے تحفظ اور اپنے کردار کے تسلیم کو برقرار رکھنے کے لیے تحفظات کی فضا کا سامنا ہے اور وہ اس پوزیشن میں نہیں ہیں کہ اپنی تیار کردہ کمپ کو دوسرے شعبوں کے حوالے کر کے اپنے کام نو جاری رکھ سکیں۔ اس لیے اگر دینی مدارس اپنے تیار کردہ افراد کو مسجد و مدرسہ تک محدود رکھنے کے لیے کچھ تحفظات اختیار کیے ہوئے ہیں تو ان کی اس مشکل کو سمجھنے کی کوشش کرنی چاہیے۔ پھر ایک اور پہلو سے بھی، اور، مسئلہ کا حائزہ لینا متناسب ہو گا۔ وہ یہ کہ اس وقت یاکستان بھر میں مساجد میں

امامت و خطابت کے فرائض سر انجام دینے والے افراد میں مستند و غیر مستند کا تناسب کیا ہے؟ اگر اس کا غیر جانبدارانہ سروے کیا جائے تو غیر مستند ائمہ و خطباء کا تناسب مستند حضرات سے کہیں زیادہ ہو گا اور ہمارے ہاں مذہبی معاملات میں خراپیوں کی ایک بڑی وجہ یہ ہے، جس کی طرف اکثر حضرات کی توجہ نہیں ہے اور جو اہل و انش اس کا اور اس کا رکھتے ہیں وہ کسی فتویٰ کی زد میں آجائے کے خوف سے اس کا انتہاء نہیں کرتے۔ لیکن یہ ایک حقیقت ہے جس کو تسلیم کیے بغیر کوئی چارہ کار نہیں ہے اور اسلامی نظریاتی ریاست ہونے کے ناتے سے ایسٹ کی ذمہ داری ہے کہ جس طرح دوسرے شعبوں میں ان کو الیفائیڈ افراد کی حوصلہ لٹکنی کرتے ہوئے کو الیفائیڈ افراد کی فراہمی پر زور دوا جاتا ہے، امامت و خطابت اور دینی تعلیم کے شعبے میں بھی ان کو الیفائیڈ افراد کا تناسب کم سے کم کرنے اور بالآخر اسے ختم کرنے کی پالیسی اختیار کی جائے اور جس طرح ملک میں خواندگی کا تناسب بستر ہانے کے لیے پرائیویٹ تعلیمی اداروں کی حوصلہ افزائی کی جاتی ہے اور ایک معقول بحث اس کام کے لیے مخصوص کیا جاتا ہے، دینی شعبہ میں کو الیفائیڈ افراد کا تناسب بڑھانے کے لیے دینی مدارس کی حوصلہ افزائی کی جائے اور قومی تعلیمی بحث میں ان کے لیے معقول حصہ مختص کیا جائے۔

دینی مدارس سے دوسری شکایت یہ ہے کہ قیام پاکستان کے بعد ملک میں اسلامی نظام کے نفاذ کے لیے مختلف شعبوں بالخصوص عدیلہ میں مطلوبہ معیار کے رجال کار کی فراہمی کو دینی مدارس کے نظام نے اپنے مقاصد میں شامل نہیں کیا۔ یہ کام اگرچہ اصلاً "ریاستی نظام تعلیم کا تھا لیکن ہم پہلے عرض کرچکے ہیں کہ ریاستی نظام تعلیم نے اس سمت سوچنے کی زحمت بھی گوارا نہیں کی اور اس کے بعد اس خلاء کو پر کرنے کے لیے لوگوں کی نظریں بہر حال دینی مدارس کی طرف اٹھتی ہیں۔ اگر دینی مدارس اپنے نصاب تعلیم کا از سر نو جائزہ لے کر اسلام کو بطور نظام زندگی دوسرے مروجہ نظاموں کے ساتھ تقابل کے ساتھ پڑھانے کا اہتمام کرتے اور اجتماعی زندگی سے تعلق رکھنے والے حدیث و فتنے کے ابواب کو ضروری اہمیت کے ساتھ پڑھایا جاتا تو دینی مدارس سے فارغ ہونے والے علماء کرام اسلامی نظام کے نفاذ کی بدو جدد کے تربیت یافتہ اور شعوری کارکن ثابت ہوتے اور اس کے ساتھ اگر تجارت، عدالت، انتظامیہ اور دیگر شعبوں کے افراد کے لیے ہلکے ہلکے کو رسزیتار کر کے انہیں دینی مدارس کے تعلیمی و ائمہ میں شریک کر لیا جاتا تو اسلامی نظام کے لیے رجال کار کی فراہمی کی ایک اچھی بنیاد مل سکتی تھی، لیکن ایسا نہیں ہوا اور اس کے نتائج آج معاشرہ میں تکری انتشار اور اخلاقی انداز کی صورت میں سب کے سامنے ہیں۔

دینی مدارس سے تیری شکایت اسلام کے بارے میں مغربی لاپیوں اور ولڈ میڈیا کے

می پر اپنیگہ کی صورت میں سامنے آنے والے چیلنج کو نظر انداز کرنے کی ہے۔ آج اقوام متحده کے چارڑ، جنیوا انسانی حقوق کیش کی قراردادوں اور بنیادی حقوق کے مغربی تصورات کے حوالہ سے اسلامی احکام اور قوانین کا مذاق اڑایا جا رہا ہے، جرام کی شرعی سزاوں کو انسانی حقوق کے منافی قرار دیا جا رہا ہے۔ ارمدا اور توبین رسالت پر قدغن کے بارے میں اسلامی قوانین کو آزادی رائے کے بنیادی حق سے متصادم کہا جا رہا ہے اور وینا میں کسی بھی جگہ اسلامی معاشرہ کے قیام کو قرون وسطی کے ظالمانہ دور کی واپسی سے تعبیر کیا جا رہا ہے۔ اس چیلنج کا سامنا کرنے اور آج کی زبان میں اسلام کو انسانی حقوق کے علمبردار اور حافظ نظام کے طور پر پیش کرنے کے لیے لوگوں کی نظریں دینی مدارس اور اداروں کی طرف اٹھتی ہیں اور عام مسلمان یہ توقع کرتا ہے کہ جس طرح دینی مدارس کے نظام نے برطانوی استعمار کے دور میں اعتقادی اور معاشرتی فتوؤں کا دل جنم سے مقابلہ کیا تھا، آج بھی وہ مغربی فلسفہ کی نئی اور تازہ دم یلغار کے سامنے خم ٹھوک کر میدان میں آئے گا، مگر چند استثناؤں کو چھوڑ کر دینی مدارس میں اس چیلنج کے ادراک کی فضایی سرے سے موجود نہیں جو بلاشبہ ایک بہت بڑا الیہ ہے۔

دینی مدارس سے چوتھی شکایت یہ ہے کہ انہوں نے اپنے اساتذہ اور طلبہ کو گفتگو اور مبادث کے نئے اسلوب اور تھیاروں سے روشناس نہیں کرایا۔ فتویٰ اور مناقلو کی زبان قصہ پارسہ بن چکی ہے مگر دینی مدارس بلکہ ہمارے منبر و محراب پر بھی ابھی تک اسی زبان کا سکھ چلتا ہے۔ اخبارات پڑھنے والے اور انہی دی ویکھنے والوں کے لیے ہماری زبان اور اسلوب بیان دونوں ابھی ہو چکے ہیں مگر ہم کوئی پروا کے بغیر اسی ڈگر پر قائم ہیں جس کا نتیجہ یہ ہے کہ اکثر پیشہ دینی مجالس میں تعلیم یافتہ لوگوں کا تناسب دن بدن کم ہوتا جا رہا ہے۔ آج کی زبان منطق و استدلال کی زبان ہے، مشاہدات کی زبان ہے، کسی بھی مسئلہ کو اس کے پس منظر اور نتائج کے ساتھ پیش کرنے کی زبان ہے اور انسانی حقوق کے حوالے سے گفتگو کی زبان ہے، مگر دینی مدارس کے اساتذہ اور طلبہ کی اکثریت اس زبان سے نا آشنا ہے اور تم بالائے تم کہ اچھا بولنے اور اچھا لکھنے والوں کا تناسب جو دینی حلقوں میں پہلے ہی بنت کم تھا، مزید کم ہوتا جا رہا ہے۔ انگلش اور عربی تو رہی آئیں، طرف، اردو زبان میں اپنے مانی الضیر کو اچھی تحریر کی صورت میں پیش کرنا مشکل ہوتا جا رہا ہے۔ ایک پختہ کار عالم دین نے شکایت کی کہ فلاں قوی اخبار کو میں نے درجنوں مقامیں بھجوائے ہیں، ان میں سے ایک بھی شائع نہیں ہوا۔ میں نے اس اخبار کے ایٹھر سے بات کی تو انہوں نے جواب دیا کہ جو مضمون ہمیں پورے کا پورا از سر نو لکھتا پڑے، اسے شائع کرنے کا مخالف ہم کس طرح کر سکتے ہیں؟

دینی مدارس سے پانچوں شکایت یہ ہے کہ دینی اور اخلاقی تربیت کا بوجو ماحول چھڑ حصہ پہلے تک ان مدارس میں قائم رہا ہے، وہ ختم ہوتا جا رہا ہے اور تنقی کے چند اداروں کے سوا دینی مدارس کی اکثریت ایسی ہے جن میں طلبہ کی نگری، دینی اور اخلاقی تربیت کا نظام موجود نہیں ہے جس کا نتیجہ یہ ہے کہ مدارس سے فارغ ہونے والے فضلاء کی اکثریت کے ذمہوں میں مشتری جذبہ کے طور پر کوئی واضح اور متین مقصد زندگی نہیں ہوتا اور اگر کسی کے ذہن میں کوئی مقصد ہو بھی تو اس کے مطابق اس کی تربیت نہیں ہوتی اور اس کے نقصانات بھی قدم پر سامنے آرے ہیں۔

دینی مدارس سے چھٹی شکایت یہ ہے کہ ان کا باہمی ربط و مشاورت کا نظام انتہائی کمزور ہے۔ پہلے تو بالکل نہیں تھا مگر کچھ عرصہ سے تمام نہیں مکاتب فکر کے مدارس نے اپنے اپنے وفاقد کر لیے ہیں جو اگرچہ فرقہ وارانہ بغاووں پر ہیں لیکن اپنے اپنے مکتب فکر کی حد تک انہوں نے باہمی ربط کا ایک نظام قائم کر لیا ہے جس سے امتحانات کی صورت حال بہتر ہوئی ہے اور کچھ دیگر فوائد بھی سامنے آئے ہیں، لیکن معاشرہ میں دینی مدارس کی کارکردگی اور اڑات کا دائرہ جس قدر وسیع ہے اس کے مطابق موجودہ ربط و نظم قطعی طور پر ناکافی ہے، جس کا سب سے بڑا نقصان یہ ہے کہ مدارس کے قیام میں کوئی منصوبہ بندی اور ترجیحات نہیں ہیں۔ جماں جس کا جی چاہتا ہے ضروریات اور تقاضوں کو ملحوظ رکھے بغیر کسی بھی معیار اور سائز کا دینی ادارہ قائم کر لیتا ہے اور چونکہ اوپر چیکنگ کا کوئی نظم موجود نہیں ہے، اس لیے کارکردگی اور اخراجات کا دائرہ شخص واحد یا زیادہ سے زیادہ اس کے منتظر نظر چند افراد تک محدود رہتا ہے۔ ان خود رو دینی مدارس میں ایک بڑی تعداد ایسے اداروں کی ہے جو تعلیمی اداروں کی بجائے ”نہیں دکانیں“ کملانے کے زیادہ حق دار ہیں اور ان میں مالی بد عنوانیوں کا سلسلہ دراز ہوتا جا رہا ہے۔ ضیاء الحق مرhom کے دور میں سرکاری زکوٰۃ کا ایک حصہ دینی مدارس کے لیے مخصوص کیا گیا تو اس کے حصول کے لیے دنوں میں کئی مدرسے وجود میں آگئے اور پھر سرکاری زکوٰۃ کی رقم حاصل کرنے کے لیے رشوت، سفارشات اور بد عنوانیوں کے جو دروازے کھلتے، انہوں نے دینی اداروں کو بھی دیگر سرکاری مکھوں کی صفائح میں لاکھڑا کیا۔ اس سلسلہ میں دینی مدارس کو تین حصوں میں تقسیم کیا جا سکتا ہے۔ ایک حصہ میں وہ معیاری دینی ادارے ہیں جنہوں نے سرکاری زکوٰۃ کی وصولی سے گریز کیا اور اپنی چادر کے دائرے میں پاؤں پھیلانے کے باوقار طریق کار پر گاہمن رہے۔ دوسرے نمبر پر وہ دینی ادارے ہیں جو اپنی کارکردگی اور معاملات میں دیانت اور اعتقاد کے معیار پر پورے ارتقا ہیں اور انہوں نے سرکاری زکوٰۃ وصول کر کے اسے صحیح مصرف پر صرف کیا۔ اور تیسرا نمبر پر وہ مدارس ہیں جنہوں نے سرکاری زکوٰۃ وصول اور خرچ کرنے

میں کسی دینی اور اخلاقی معیار کی پابندی کا مکلف گوارا نہیں کیا۔ بد قسمتی سے سرکاری ریکارڈ میں تیری قسم کے مدارس کی فہرست زیادہ بیسی ہے اور دینی مدارس کے مجموعی نظام کے بارے میں سرکاری مکملوں کی رائے قائم ہونے میں یہی فہرست بنیاد بنا رہی ہے۔ پھر چند بڑے اور معیاری دینی مدارس کو چھوڑ کر اکثر دینی مدارس نے عوامی چندہ کے حصول کے لیے جو طریقے کچھ عرصہ سے اختیار کر لیے ہیں، انہوں نے چندہ دینے والے اصحاب خیر کو پریشان کر دیا ہے اور اس سے مدارس کی نیک ناتی اور اعتقاد محروم ہو رہا ہے۔ کراچی، فیصل آباد اور گوجرانوالہ جیسے کاروباری شہروں میں رمضان المبارک کے دوران مساجد اور دکانوں پر دینی مدارس کے سفیروں کی جو یلغار ہوتی ہے اور لوگوں کی توجہ زیادہ سے زیادہ حاصل کرنے کے لیے گنگلو کا جو اسلوب اختیار کیا جاتا ہے، اس سے دینی اداروں کے اعتقاد اور وقار کا گراف تیزی کے ساتھ ٹیکے جا رہا ہے۔ اس میں کوئی مبالغہ کی بات نہیں کہ کاروباری شہروں میں بہت سے دکاندار رمضان المبارک کے دوران سفیروں کی یلغار کے خوف سے خود اپنی دکانوں پر بیٹھنے سے کترانے لگے ہیں اور مساجد میں نمازوں کے بعد کھڑے ہو کر اپیل کرنے والے سفیروں کو اب نمازوں نے توکنا شروع کر دیا ہے۔ اس سلسلہ میں سب سے پریشان کن صورت حال پاکستان سے باہر لندن میں دیکھنے میں آتی ہے جمال پاکستان، بھارت اور بھگل دیش کے مدارس کے سفراء نماز کے بعد کھڑے ہو کر اپنے مدرسے کے لیے اپیل کرتے ہیں اور پھر دروازے پر روہال بچھا کر بیٹھ جاتے ہیں، جمال نمازی گزرتے ہوئے پاؤٹ اور سکے پھیکتے جاتے ہیں۔ سچی بات یہ ہے کہ میرے چیزے حاس دینی کارکن، کی نظریں شرم سے زمین پر گڑ جاتی ہیں۔ ابھی چند ماہ قبل جنگ لندن میں ایک مسلم نوجوان کا مراسلہ شائع ہوا، جس میں اس نے بتایا کہ برطانیہ میں پڑھنے پڑنے والے مسلمان نوجوانوں کی اکثریت مساجد میں اس لیے نہیں آتی کہ ایک تو انہر اور خطباء کی زبان ان کی سمجھ میں نہیں آتی، دوسرا جن موضوعات پر وہ گنگلو کرتے ہیں ان سے انہیں کوئی دلچسپی نہیں ہے، تیرے ہر نماز کے بعد کسی نہ کسی مدرسہ کا سفیر چندہ کے لیے کھڑا ہوتا ہے اور ان کے پاس ہر آدمی کو دینے کے لیے اتنے پیسے نہیں ہوتے۔ یہ صورت حال برطانیہ کی مساجد کی ہے جو ہزاروں میل دور اور اکثر مدارس کے سفراء کی دسترس سے باہر ہے۔ جب وہاں کا یہ حال ہے تو اپنے ملک کی مساجد کا کیا حال ہو سکتا ہے؟ اور قیاس کرنے کی ضرورت کیا ہے، سارا منظر تو ہم رمضان المبارک میں اپنی آنکھوں سے دیکھتے ہیں۔

یہ بات نہیں کہ لوگ دینی مدارس سے تعاون نہیں کرتے، اس لیے مدارس کو بجورا" ایسے طریقے اختیار کرنا پڑتے ہیں۔ یہ بات نہیں ہے، کیونکہ یہیسوں ایسے اداروں کو میں

ذاتی طور پر جاتا ہوں جن کا سالانہ بجٹ لاکھوں سے مجاوز ہے اور بعض کا کروڑوں کی حدود میں قدم رکھ رہا ہے، وہ مدارس نہ سرکاری اہم لیتے ہیں اور نہ ہی ان کے سفیر اس طرح چندہ کے لیے گھومتے پھرتے ہیں، مگر ان کا بجٹ صاحب خیر مسلمانوں کے تعاون سے باوقار طریقہ سے فراہم ہو جاتا ہے۔

یہ ہے دینی مدارس کا ماضی اور حال جسے اب پاکستان کی وزارت داخلہ اور اس سے بڑھ کر میں الاقوامی سطح پر اینٹھی ائٹھی نیشنل اپنی تحقیقات اور سروے کی بنیاد بنا کر دنیا کو ان کی منقی تصویر دکھانے کے درپے ہے۔ اینٹھی ائٹھی نیشنل کا تو یہ نظریاتی مجاز ہے، وہ مغربی حکومتوں اور لاپیوں کی نمائندہ ہے جن کا موقف یہ ہے کہ اسلام آج کے دور میں بطور "نظام زندگی" قابل عمل نہیں ہے اور اسلامی احکام و قوانین انسانی حقوق کے منانی ہیں، اس لیے عالم اسلام میں دینی بیداری کی تحریکات کو ناکام بناانا ضروری ہے، ورنہ قرون وسطیٰ کا وحیانہ دور پھر واپس آسلتا ہے جس سے ویژن سولائزشن اور تنہیب و ترقی سب کچھ کا خاتمه ہو جائے گا۔ اس لیے مغربی حکومتوں کو نہ کرنا چاہتی ہیں۔ ان کی نظر میں پاکستان دنیا کا اسلام میں دینی بیداری کے سرچشمتوں کو نہ کرنا چاہتی ہیں۔ اس سے برا بنیاد پرست مسلمان ملک ہے اور پاکستان کی بنیاد پرستی کا سرچشمہ دینی مدارس سب سے برا بنیاد پرست مسلمان ملک ہے اور پاکستان کی بنیاد پرستی کا سرچشمہ دینی مدارس ہیں، اس لیے دینی مدارس کو غیر موثر بناانا اور عوام کے ساتھ ان کے اعتماد کے رشتہ کو ختم کرنا ضروری ہے۔ اسی بنیاد پر علماء کرام اور دینی مدارس کی کردار کشی اور انہیں منتشر کرنے پر کروڑوں ڈالر خرچ کیے جا رہے ہیں۔ اینٹھی ائٹھی نیشنل اسی مضم کو لے کر آگے بڑھنا چاہتی ہے اور پاکستان کے غیر معیاری اور برائے نام دینی مدارس کو بنیاد بنا کر ایک رپورٹ دنیا کے سامنے لانے کی کوشش کر رہی ہے جس میں دکھایا جائے گا کہ پاکستان کے دینی مدارس میں طلبہ کو آج کے تقاضوں سے بے خبر رکھا جاتا ہے، انہیں مارا جاتا ہے، زنجیوں سے باندھا جاتا ہے، ان سے جری بیگاری جاتی ہے، ان کی خوراک، رہائش اور صفائی کا معیار ناقص ہے، انہیں ان مدارس میں آزادی رائے اور دیگر بنیادی حقوق حاصل نہیں ہیں، انہیں جان بوجھ کر ناقص رکھا جا رہا ہے تاکہ وہ قوی زندگی کے کسی شے میں کمپ نہ سکیں۔ ان کے نام پر چندہ کر کے مدارس کے منتظمین کھاپی جاتے ہیں اور طلبہ کو انتہائی تحلیل کی حالت میں رکھ کر خود میں کی زندگی بس رکھتے ہیں اور ان مدارس میں طلبہ کو اسلوٹ کی رینگ دے کر دہشت گرد بنا لیا جا رہا ہے۔ یہ سب کچھ اینٹھی ائٹھی نیشنل کی اس رپورٹ کا حصہ ہو گا جو اگلے سال ہونے لکھ منتظر عام پر آرہی ہے اور اس کے لیے بطور خاص ایسے غیر معیاری مدارس کو سروے کی بنیاد بنا لیا جا رہا ہے جماں یہ سب کچھ ہوتا ہے تاکہ رپورٹ پر "غیر حقیقت پسندانہ" اور "خلاف واقعہ" ہونے کا الزام عائد نہ کیا جاسکے۔ اس سروے مضم میں اینٹھی

اٹریشنل کی کوئی ٹیم معیاری دینی مدارس میں نہیں جائے گی اور نہ ہی رپورٹ میں ان کا تذکرہ ہو گا۔ پاکستان کی وزارت داخلہ اور دیگر حکومتی اس ٹیم میں اینٹریشنل کے معاون ہیں اور دینی مدارس کے خلاف اس ٹیم میں ان کے مقاصد بھی اس سے مختلف نہیں ہیں۔ کسی بھی طبقہ کی کمزوریاں ہیشہ اس کے خلاف دشمن کا ہتھیار بنتی ہیں اور دینی مدارس کے نظام سے نالاں قتوں نے اس کے خلاف ان کمزوریوں کو ہتھیار بنانے کا فیصلہ کر لیا ہے۔ اس لیے دینی مدارس کو اور دینی مدارس کے وفاقوں کو خود احتسابی نہ آیک مضبوط نظام قائم کرنا ہونا اور اپنی کمزوریوں کو خود اپنے ہاتھوں دور کرنے کا اہتمام کرنا ہو گا، ورنہ یہ کمزوریاں ان کے خلاف صرف مخفی لایوں کی پراچینگہ ٹیم کا ہتھیار نہیں ہوں گی بلکہ ان مدارس پر ریاستی کنشوں کی ٹیم میں بھی معاون ثابت ہوں گی۔ اس لیے ہم دینی مدارس کے ارباب حل و عقد کی خدمت میں عرض کریں گے کہ: —○ تمام مکاتب تک کے دینی مدارس کے الگ الگ وفاق اپنا وجود اور نظم قائم رکھتے ہوئے ایک مشترکہ بورڈ قائم کریں اور مشترکہ معاملات کو اس بورڈ کے ذریعہ کنشوں کیا جائے۔

—○ درس نظامی کے موجودہ نصاب کو برقرار رکھتے ہوئے اس میں انگریزی

زبان اور عصری علوم کو بنیادی معلومات کی حد تک ضرور شامل کیا جائے۔

—○ گفتگو اور مباحثہ کے جدید اسلوب اور انگریزی اور اردو میں صحافتی زبان سے طلبہ کو متعارف کرایا جائے۔

—○ اسلام کو بطور نظام حیات پڑھایا جائے اور دیگر نظام ہائے حیات کے ساتھ تقاضی مطالعہ کرائے نظام شریعت کی اہمیت و ضرورت کو ان کے ذہنوں میں اجاگر کیا جائے۔

—○ مدارس کی درجہ بندی کر کے ہر علاقہ میں وہاں کی ضروریات کے مطابق مدارس کے قیام کے لیے قوی سلسلہ پر منصوبہ بندی کی جائے۔

—○ اباحت مطلقہ (فری سوسائٹی) کے مقابلی قصور اور انسانی حقوق کے مقابلہ قلغہ کے پس مظاہر اور نتائج سے طلبہ کو آگاہ کیا جائے۔

—○ دینی، اخلاقی اور روحانی تربیت کا بطور خاص اہتمام کیا جائے اور دینی مقاصد کے حصول کے لیے ان میں مشتری جذبہ اجاگر کیا جائے۔

—○ مالی امداد کے حصول کے لیے یادوگار اور آبرو مندانہ طریق کار کی پابندی اور غیر معیاری طریقوں کی حوصلہ ٹکنی کی جائے اور اس مسئلہ میں وفاقوں کی سلسلہ پر ضابط اخلاق ملے کر کے مدارس سے اس کی پابندی کرائی جائے۔

—○ اساتذہ کے مٹاہروں اور طلبہ کی رہائش، خوراک اور صفائی کے معیار کو بہتر بنایا جائے اور کام کو پچھلانے کی بجائے تھوڑے اور معیاری کام کو اصول قرار دیا

جائے۔

○ مسلم معاشرہ میں دینی مدارس کی اہمیت، خدمات اور کروار کے حوالہ سے معیاری مفہومیں کی انکشش اور اردو میں قوی اور مین الاقوامی سطح پر اشاعت کا اہتمام کیا جائے۔

ہمیں امید ہے کہ دینی مدارس کے ارباب حل و عقد ان گزارشات پر ہمدردانہ غور فراہم اصلاح احوال کی ضروری تدابیر اختیار کریں گے تاکہ دینی مدارس کا یہ نظام ماضی کی طرح مستقبل میں بھی اسلامی علوم کی حفاظت اور اسلامی معاشرہ کی تشكیل میں مفید اور موثر کروار ادا کر سکیں۔
(الشرعہ جنوری ۱۹۹۵ء)

خلافت راشدہ کے دور میں لازمی تعلیم کے اصول کا بھی سراغ ملتا ہے۔ چنانچہ حضرت عمر فاروقؓ نے سفیان تابی ایک شخص کو چند آدمیوں کی جماعت کے ساتھ اس کلام پر مأمور فرمایا کہ وہ قبائل عرب کا دورہ کریں اور ہر مسلمان کا امتحان لیں۔ جس کو قرآن مجید یاد نہ ہو، اس کو سزا دیں۔ کنز العمل میں فاروقؓ اعظمؓ کا یہ ارشاد گرامی درج ہے ”مسلمانوں کو بقرہ، نساء، نمذہ، حج اور نور سورتیں سیکھنا لازمی ہیں، کونکہ ان میں عملی زندگی کے پارے میں ضروری احکام مذکور ہیں“

اس دور میں روایت و حفظ کا طریق تعلیم بھی راجح تھا۔ چنانچہ شبی تمدنی لکھتے ہیں ”۲۵ بھری تک، جب تک باقاعدہ تصنیف و تایف شروع نہ ہوئی تھی، جو تعلیم تھی وہ عرب کے سادہ اور نیچپل طرز زندگی کے لیے موزوں تھی۔ علوم دو تھے جن کا حافظہ سے زیادہ تر تعلق تھا۔ دینی مسائل بھی معمولی فہم کی دسترس سے باہر نہ تھے اور طرز تعلیم تو بالکل وہی تھا یعنی سند و روایت جو قدیم زمانے میں راجح تھا۔“

رفتہ رفتہ الملا، تحریر و کتب کا رواج بھی بڑھنے لگا جس کی ابتداء عمد نبویؐ میں ہو پہلی تھی۔ کتبت قرآن اور کتبت حدیث پر خاص توجہ دی گئی۔ حضرت ابن عباسؓ حضرت عبد اللہ بن عزّہ کے پارے میں خوب شاؤتیں موجود ہیں کہ انہوں نے احادیث کے صحیحے مرتب کیے اور شریعت دوام پائی۔

(دور خلافت راشدہ کا نظام تعلیم از سید فاروق حسن)